

లిండిదొంగ

“లిండి దొంగలంటే జ్ఞాపకం వచ్చింది. మొన్న మా అత్తగా రేం చేసిం దనుకున్నాడు? ఎవరితోనూ చెప్పకుండా పెద్దగిన్నెలో అన్నమూ, కూరలూ, పిండివంటలూ అవీ పెట్టుకొని కొడుకుదగ్గరికి వెళ్ళి పోయింది,” అన్నాడు డాక్టరు శ్రీహరిరావు క్లబ్బులో.

అందరూ ఆశ్చర్య పడ్డారు.

* * * * *

వెంకాయమ్మ అన్నవస్త్రాలకు లోటులేని ఇంటనే పుట్టినా ఒక్క రోజుకూడా మనశ్శాంతి ఎరగదు. తన తండ్రి, పెత్తండ్రి నిత్యమూ కుక్కలల్లా కాట్లాడుకునేవాళ్ళు. తన తల్లి, ఆవిడవియ్యపురాలూ అస్తమానమూ సాధించుకుంటూ నూటీ పోటీలాడుకునేవాళ్ళు. ఇల్లూ పంచుకున్నా, దొడ్డి పంచుకుని బావి నడిమయానికి దడికట్టుకున్నాకూడా ఈ పోట్లాటలు తప్ప లేదు. ఇద్దరికీ కొవలసిన ముసులమ్మ ఉండేది. ఒకరిమాటలు ఒకరికి వినపడక తప్పదాయె. బంధువులు — ఉభయపక్షాలకూ అయినవాళ్ళు — కాకుండా ఉండరాయె. ఇవన్నీ పోట్లాటలు పెరగటానికి ఉపకరించాయిగాని సమాధానం కుదరటానికి తోడ్పడ్డ పాపాన పోలేదు. దొడ్డిదడిసుంచి ఏవైపు వాళ్ళు నాలుక గీసుకోటానికీంత తాటాకుముక్క లాగినా గెండోవేపువాళ్ళకి తివమెత్తుకొచ్చేది. అఖరుకు, జావిలోనుంచి ఎవరు ఎక్కువనీళ్ళు చేదుకుంటున్నారనే దాన్నిగురించికూడా పోట్లాడుకునేవాళ్ళు. పిల్లలకు కూడా పరస్పరం ద్వేషం కలిగేటట్టు చేశారు పెద్దవాళ్ళు. పెద్దవాళ్ళ కావేషాలకన్నా ఈ ద్వేషాలే ఎక్కువ హానికరంగా ఉండేవి. ఎందుకంటే పెద్దవాళ్ళ కావేషాలకు వీదో ఒక ఆధారం—కుంటిదో, గుడ్డిదో—ఉండేది. చిన్నవాళ్ళ ద్వేషాలకు ఏ ఆధారమూలేదు. అది మానవ ప్రకృతిమీది ద్వేషంగా పరిణమించకతప్పదు; మానవత్వాన్ని నాశనం చెయ్యకా తప్పదు.

వెంకాయమ్మకు పెళ్ళయి ఆమె కాపరానికి వెళ్ళినతరువాత కొద్దికాలం పోటుజీవితం శాంతివంతంగా ఉన్నట్టు కనిపించింది గాని అది, రాజకీయవేత్తలు చెప్పినట్టు, స్మశానశాంతి. వెంకాయమ్మ మామగారు చాలా ఏళ్ళక్రితమే పోయినాడు. ఆ ఇంటి ఆవరణలో ఆమె అత్తగారిడే రాజ్యం. అడవిలో

ఎవరూ వాదించటానికి లేదు. ఎదురుమాట అనటానికి లేదు. ఆవిడకు ఎవరి మీదన్నా ఆగ్రహంవస్తే ఆపూట వాళ్ళు తిండి తినరాదు. ఆవిడ ఏ కోడలి నన్నా పిలిచి, “వందబించెలుతోడు,” అంటే తోడవలసిందే ఎక్కడా పోయ్యటానికి లేకపోతే పారబోయాలిసిందేగాని తోడటం మానరాదు. ఆవిడ ఏ కోడుకునన్నా పిలిచి, “నీ పెళ్ళాన్ని పది దెబ్బలుకొట్టు,” అంటే వాడు కొట్టాలిసిందే, చావాలిసిందే. “ఎందుకు? ఏం చేసింది?” అనటానికి వీలేదు.

మొదట్లో వెంకాయమ్మ తన కళ్ళనూ చెవులనూ నమ్మకపోయింది. ఇదంతా ఒక ఆటలాగా, అందులో తనకేమీ భాగం లేనట్టూ, తానుమాత్రం ప్రేక్షకురాలైతట్టూ భావించింది—తనను అత్తగారు నూరుబించెలు తోడమని, తోడలేనని చేతుల బొబ్బలు ఊదుకున్నందుకు తన భర్తచేత పదిదెబ్బలు కొట్టించటం జరిగినాక ఈభావన పోయింది.

యధార్థమైనంతమాత్రంచేతప్రతిదిసహజంకావనసరంలేదు. తన అత్తగారి ప్రవర్తనా, మిగిలినవాళ్ళు ఆవిడ “వైత్యాన్ని” సహించి కిరసావహించటమూ వెంకాయమ్మకు అమిత అసహజంగా తోచింది. చదువుకున్న మగాళ్ళు కూడా యీపిచ్చిముండ మాటలు ఎందుకు వింటారూ? వాళ్ళకి యావజ్జీవ వైదెందుకు? తల్లి అని భక్తా? లేక ఆవిడపేర ఆస్తి ఉందని గౌరవమా?

ఆతరంవాళ్ళలో వెంకాయమ్మ బాగా తెలివిగలదనే చెప్పాలి. ఎంత కీచులాడుకున్నా తన పుట్టింటివాళ్ళు మెట్టినింటివాళ్ళకన్న చాలా నాగరికులని వెంకాయమ్మ సులభంగానే గ్రహించింది. తన అత్తగారు కొంతకాలానికి చచ్చిపోయింది. ఇకనైనా పరిస్థితులు మారతాయనుకున్నది. పరిస్థితులు మారాయిగాని వెంకాయమ్మ మొగుడు మానవత్వం సంపాదించలేదు. మానవత్వం తాలూకు బీజాలు అతనిలో ఏనాడో తల్లిపుణ్యాన నాశనమైపోయాయి, తల్లి అత్మకు శాంతి గలగగలందులకు వెంకాయమ్మను అతను రోజూ, కారణంలేకుండానే, చావగొట్టేవాడు. అదివరలో మొగుడు అత్తగారి చేతిలో పనిముట్లలే కనిపించటంవల్ల ఆమెకెప్పుడూ అతనిమీద ఆటే కోపంరాలేదు ఇప్పుడు కోపమూ అసహ్యమూ కూడా కలిగాయి. ఈదశలోనే, ఇద్దరుపిల్లల తల్లి అయివుండి వెంకాయమ్మ గాడితప్పి, ప్రేమంటే ఎట్లాఉంటుండో ఇతరత్రా తెలుసుకున్నది. కాని ఈరహస్యప్రణయం కొద్దికాలమే సాగి వెంకాయమ్మ ప్రతిష్ఠ పాడుకాకుండా అంతమయింది. ఇది ఆమెకు మానసికంగా చాలా మేలుచేసింది. సరిగా ఆసమయానికి ఎవరో ఒకరు ఆమె హృదయంలో ప్రేమ రగల్చకపోతే ఆమెహృదయం శాశ్వతంగా శుష్కించిపోయి ఉండును,

ఈ అనుభవం ఫలితంగా ఆమెకు తన కొడుకు మీదా కూతురిమీదా అనురాగం వచ్చింది; జీవితమీద కొంత ఆశకూడా కలిగింది.

* * * *

వెంకాయమ్మ మొగుడు కష్టజీవి కాడు.

ఎవరో పొలాలు పండించి కుమ్మరిస్తే దానితో కాలక్షేపంచేసినవాడు. అయినప్పటికీ అతను పట్టణవాసాలలోని కష్టజీవుల మాదిరిగానే జీవితాన్ని మరిచిపోవుటానికి తాగుడు అలవాటు చేసుకున్నాడు. అంతులేనికష్టం పాఠకుల మనస్సులను ఎట్లా సంక్షోభింపజేస్తుందో, లోతులేని అజ్ఞానం అతని మనస్సును ఆశేవిధంగా క్షోభింపజేసి పలాయనం కోరింది. ఆటే శ్రమలేకుండా డబ్బు సంపాదించటానికి అతనుచేసిన ప్రయత్నాలు ఏమీ ఫలించలేదు. వైపెచ్చు ఉన్నదికూడా ఊడ్చి వెట్టుకుపోయింది. త ఆస్తేమో ఆడపిల్లలకు పోయింది. ఆవిడ అడించినట్టు ఆడిన కొడుకు కోడళ్ళకూ, వాళ్ళపిల్లలకూ పూచికపుల్ల దక్కలేదు.

* * * *

వెంకాయమ్మ మొగుడుపోయేనాటికి ఆమె కొడుకు రమణయ్యపన్నెం డేండ్లవాడు, కూతురు సుభద్ర ఎనిమిదేళ్ళది. తను జన్మవత్తిన ముప్పై ఏళ్ళకు వెంకాయమ్మకు మొగుడుపోగానే మనశ్శాంతిలభించినట్టు కనిపించింది. ఇప్పుడు తనకు ఇతరులమూలంగా ఏబాధలేదు. పిల్లలిద్దరూబుద్ధిమంతులు. ఇద్దరూచదువు కుంటున్నారు. ఏడేనిమి దెకరాల పొలంవున్నది. రైతు మంచివాడు. కాని ఈ ఉన్నకాస్త మనశ్శాంతినీబాధ్యతనుహరించాయి. చుట్టపక్కలతో, ముఖ్యంగా మొగుడివై పువాళ్ళతో, ఆకారణమైన పేచీలు రాకుండా: మళ్ళీ వాళ్ళుతనను మోసంచేయకుండా చూచుకోవాలి. ఇంటిపనులు చాలాభాగం రమణయ్య చేస్తాడు. కాని వైవాళ్ళ సహాయంలేకుండా జరగదు. తన మర్యాదకు భంగం రాకుండా మంచిమాటలతో ఇరుగుపొరుగు వాళ్ళచేత పనులు చేయించుకోవాలి. పిల్లలకు కాస్త దగ్గూ పడిసెయూవస్తే తనకు భగవంతుడుతప్ప మరో దిక్కే లేదనిపించేది. వెంకాయమ్మకు తనకే ఏదన్నా జబ్బుచేస్తే “నేను పోతా నేమో? ఈ పిల్లలేమాతారు? వాళ్ళమొహం ఎవరుచూస్తారు?” అనిపించేది.

కాని ఈవిధమైన బాధ్యతలు వెంకాయమ్మను నిజంగా బాధించలేదు. పైనుంచి పోరులేకుండాఉంటే స్వతంత్రంగా ఎంతబాధ్యత అయినా భరించవచ్చు. ఇది ప్రత్యేకవ్యక్తులకూ, ప్రజలకూ కూడా వర్తిస్తుంది.

అంతమాత్రానికి మనిషికి మించిన బాధ్యత లుండవనికాదు. సుభద్రా పెళ్ళి ఒకటి వెంకాయమ్మను చాలా బాధించసాగింది. తను న్యాయంగా కోర దగిన కోర్కెలనే అణచుకునే స్వభావంగల వెంకాయమ్మ కూతురి పెళ్ళివిషయంలో ఎన్నో గొంతెమ్మకోరికలు కోరసాగింది. సుభద్రకు వచ్చే మొగుడు అందరికీ నచ్చాలి; అందగాడుగా, చదువుకున్నవాడుగా, బుద్ధిమంతుడుగా, డబ్బున్నవాడుగా వుండాలి; సుభద్ర అత్తవారు మంచివారై ఉండాలి; వాళ్లు పెద్ద కట్నాలడగరాదు; పెళ్ళికి ఏమీ ఖర్చు కారాదు.

ఈ ఆఖరు కోరికతప్ప మిగిలినవన్నీ కలిసివచ్చిన సంబంధం వచ్చింది, వాళ్ళు సుభద్రనుచూసి చేసుకుంటామన్నాడు. వాళ్లంతట వాళ్ళు కట్నం ఇంత ఇమ్మని అడగలేదుగాని అవతల మూడువేలు కట్నమిస్తామంటూ సంబంధాలున్నాయి. కట్నాలకిందనే మూడువేలుపోసి పెళ్ళిఖర్చుల కింకొక వెయ్యి పోసి—రమణయ్య అడుక్కుతినాలిసిందే.

సుభద్రా పెళ్ళికి రమణయ్య బాత్రిగా బాట్రికాయకాడు; పదిహేనో ఏడు వచ్చింది. స్టూలుఫెనలు చదువుతున్నాడు. వెంకాయమ్మ కొడుకును సలహా అడిగింది. “ఖర్చయితే అయిందిలే. మంచి సంబంధం చేద్దాం. మగవాణ్ణి బతకలేక పోశానా?” అన్నాడు. వెంకాయమ్మ సంబంధం స్థిరంచేసింది. పెళ్ళివారు వెయ్యింనూట పదహార్లు రొక్కమూ, మిగిలిన లాంచనాల క్రిందా, వచ్చినవారి బట్టలకిందా మరో వెయ్యి తీసుకోవటానికి అంగీకరించారు.

ఈ పెళ్ళి నిశ్చయించి వెంకాయమ్మ బంధుల విమర్శకు గురి అయింది. ముఖ్యంగా ఆమె మొగుడివైపువాళ్ళు, “మా వంశానికి చెందిన పొలం కాస్తా లోకులుపాట చేస్తున్నావు— మా తాత ముత్తాతలు అనుభవించిన ఆస్తి!” అన్నారు. వెంకాయమ్మకు అభిమానం వచ్చింది. సుభద్రా పెళ్ళికి అవసరమైన మూడువేలూ పొలం తాకట్టుపెట్టి రూపాయివడ్డికి సంపాదించింది. పొలంమీద వచ్చేదానితో ఏనాటికైనా అగణన ఫాయిదాల కెల్లుడదనా, రమణయ్య సంపాదించడా? అని ఆమె ధైర్యం. ఏమైనాసరే పొలంలో ఒక్క సెంటుకూడా అమ్మరాదని ఆమె ప్రతిజ్ఞ.

* * * *

శ్రీప్రతిజ్ఞ చెల్లలేదు. రమణయ్య మేజరుకాగానే నాలుగెకరాలు అమ్మి వడ్డితో సహా ఈ బాకీ తీర్చేశాడు. అప్పుడే అతనిభార్యకూడా కాపరానికి వచ్చేసింది. అతనికి ఉద్యోగమాత్రం నిలకడగా దొరకలేదు నెలకు పాతిక రూపాయలు సంపాదించటానికి నానా హైరానా పడాల్సివచ్చింది.

అతని దరిద్రం కవులు కీర్తించేది, చిత్రకారులు చిత్రించేది కాదు. అది ఆకర్షణసహితమై, గాయం కలగనీకుండా తగిలిన దెబ్బలాటిది. రెండేళ్ళ కొక గుచ్చోపస పిల్లలు పుట్టుకు రాసా గారు. ఖర్చు జాస్తి అయింది. దానికి తగ్గ అర్జనలేదు. ఇంట్లో సరిగా తిండి గుడ్డా లేవు.

మొదట్లో వెంకాయమ్మ ఈ దారిద్ర్యాన్ని లక్ష్యపెట్టలేదు. రమణయ్యను కోడల్ని చూస్తుంటే వెంకాయమ్మ కేదో గొప్పసంతృప్తి కలిగేది. ఈతరం వాళ్ళు జీవితాన్ని మార్చేశారు. రమణయ్య భార్య జానకి తనకాలంనాటి కోడలు కాదు. తనను రమణయ్య ఎట్లా చూసేవాడో, జానకి అట్లాగే చూసేది. రమణయ్యకూడా తనకాలంనాటి భర్త కాదు. జానకిని బిడియంలేకుండా ఆపే త్తుతో చూసేవాడు. "నీవు ఆడదానివి. నిన్ను మనిషిలే చూడవలసిన అవ సరంలేదు," అన్నట్టు ఎప్పుడూ పెళ్ళాంతో మాట్లాడేవాడు కాదు.

"ఇంకా కొంతకాలానికైతే నా మొగుళ్ళంతా పెళ్ళాలను ఇట్లాగే చూస్తారు కాబోలు. ఎంతమంచి రోజులు!" అనుకునేది వెంకాయమ్మ. ఏమనిషిలోనూ అటువంటి అశ కలిగించే శక్తులుతప్పక అభ్యుదయశక్తులే.

కాని ప్రత్యక్ష దారిద్ర్యం ఇటువంటి సంతృప్తిని ఎంతోకాలం దక్కని వ్వదు. ఒక్కొక్క ఏడే, ఒక్కొక్క నెల, ఒక్కొక్క వారమే ఒక్కొక్క రోజే యుగంగా గడవసాగింది.

దారిద్ర్యం మనుష్యుల మంచితనాన్ని మన్నించదు. వాటిని మన్నించే మానవులు దారిద్ర్యాన్ని నాశనం చేయటానికి పూనుకోవాలి. మంచితనం మీదా, సంస్కారంమీదా అభిమానం ఉన్నవాళ్ళు దారిద్ర్యంపట్ల ఉపేక్ష వహిస్తే దారిద్ర్యం మంచితనాన్ని సంస్కారాన్ని నాశనం చేసే తీరుతుంది.

* * *

“మూతో ఎందుకమ్మా నువుకూడా ఈ కష్టాలుపడటం? నువు సుభద్రదగ్గరికి పోయిఉండు. శ్రీహరిరావు పని బాగుంది. అతని వైద్యం బాగా సాగుతున్నది. నెల నెలా వెయ్యి, పదిపానువందలూ బ్యాంకులో వేస్తున్నాట్టే” అని రమణయ్య తల్లిని ప్రయాణంచేయించాడు

వెంకాయమ్మ కూతురుదగ్గరికి వచ్చింది. చాలాసేపు నీటిలో ముణిగి ఉండి ఉక్కిరి బిక్కిరి అవుతూవున్న మనిషి బయటికి వచ్చినట్టయింది. ఇక్కడ, దరిద్రంలేదు. లక్ష్మి తాండవమాడుతున్నది. సుభద్ర పూర్వజన్మ సుకృతం - ఏపెట్టితినినా పదిరూపాయలనోస్తే. ఇవప్పెట్టిలో వెయ్యిరూపాయలను తక్కువ ఏనాడూ ఉండవు. బీదవాళ్ళలే కనిపించేవాళ్ళుకూడా డాక్టరు

దర్శనంచేసుకుని ఆయనచేత కనిరించుకుని ఆయిను రూపాలనోట్లూ, పది రూపాయల నోట్లు చేతిలోపెట్టి పోతుంటారు. రోజూ ఇట్లాగే సాగుతుంది. రేపు పది రూపాయలనోటు రాదేమో అనే భయంలేదు— రాకపోతే ఇబ్బందిలేదు.

సుభద్రవంటినిండా బంగారుతొడుగు.

సుభద్ర కూతురికి ఉన్నాయి, వెయ్యిరూపాయల నగలూ! బొమ్మలూ, తోవుడుబళ్లూ, వెండి గిన్నెలూ, బంగారు గిన్నెలూనూ.

ఒకవారంపాటు వెంకాయమ్మకు తనకొడుకు జీవితం జ్ఞాపక మేరాలేదు. కాని ఈ ఇంట్లో తనకున్న స్థానం నాకర్లు కున్నటువంటిదేనని వెంకాయమ్మకు త్వరలోనే తెలిసిపోయింది. ఇంటికి వచ్చే గొప్పవాళ్ళతో తాను మాట్లాడ రాదు. ఇంట్లో పనివాళ్ళకు తను పనులు చేప్పరాదు. మొగుడూ, పెళ్లామూ ఎక్కడికి బయలుదేరినా తనను పిలవరు. సుభద్ర తనతో మాట్లాడేటప్పుడు నాకర్లతో మాట్లాడిన దానికన్నకూడా అసహ్యంగా మాట్లాడుతుంది. నాకర్లు కోపంవస్తే పనిమానేసి పోవచ్చు...ఎవరో సుభద్రను అడిగారు, “ఆవిడ మీ అత్తగారాండీ?” అని...

ఈ ఇంట్లో జరిగే వృథా ఖర్చుచూసి, కొడుకు పడుతున్నపాట్లు జ్ఞాపకంవచ్చి, వెంకాయమ్మకు కన్నీటిపర్యంతం వింది. ఈదుబారాఖర్చుతో సగంఉంటే—నాలుగోవంతుంటే—రమణయ్య జీవితం హాయిగా వెళ్లిపోను!

... ఎందుకీవ్యత్యాసం? ఎవరు చెబుతారు? ఎట్లా అర్థమవుతుంది?

నోరు కట్టుకోలేక వెంకాయమ్మ ఒకనాడు కూతుర్ని అడిగింది, “నీదగ్గర ఎప్పుడన్నా కౌస్తడబ్బు మిగిలితే అన్నయ్యకు పంపించరాదుటే?” అని.

“నా కటువంటి పనులు అసహ్యం. మా ఆయనకు తెలియకుండానే నొక్కకానీ ఖర్చుచేయను. అన్నయ్యకు కావలిస్తే ఆయన్నడగరాదు? నామోషియా?” అన్నది సుభద్ర. సుభద్ర హృదయంలేని మసషికాడు. కూతురిమీద ఎంతో ఆపేక్ష ఉండబ్బుకు దారిద్యంమీదల నిర్లక్ష్యమే సుభద్రలో కనిపిస్తున్నది.

* * * * *

క్రొ రోజు డాక్టరు కీహారిరావు ఇంట్లో విందు. సుభద్ర పుట్టిన రోజు. ఎంతెంత గొప్పవాళ్ళూ వస్తున్నారు. పెద్దత్తున వంటసాగుతున్నది. మణుగులకొద్ది కూరలు, గుండెగలతో అన్నం.

ఆరోజే వచ్చింది రమణయ్యదగ్గిర్నంచీ ఉత్తరం. “...జానకి మాడు రోజులనుంచీ మంచంపట్టింది. డాక్టర్లకు చూపమంటారు. జేనికి? తినడానికి తిండిలేక మాజే మనిషికి మందులెందుకు ? ఇవాళో రేపో ఆందరము మంచం ఎక్కడానికి సిద్ధం గానే ఉన్నాం....”

ఎంతకష్టమైనా ప్రత్యక్షంగా భరించటంకన్న పరోక్షంగా సహించటం చాలాకష్టం. ఈ ఉత్తరం చూడగానే వెంకాయమ్మ కాళ్ళుచేతులూ వణికి శరీరం చల్లడటయింది. ఇటువంటి పరిస్థితులు అదివరలో వెంకాయమ్మ చూస్తుండగా చాలాసార్లు జరిగాయి. ఈ ఉత్తరం రాసిన మరోగంటకు రమణయ్య ఎవరి దగ్గిరన్నా రెండు రూపాయలు బదులుపుచ్చుకొని ఉండ వచ్చు కాని. ఆ విషయం వెంకాయమ్మకు ఎట్లాతట్టుతుంది.

ఆమె ఉత్తరం పట్టుకుని సుభద్ర దగ్గరికిపోయి, “అన్నయ్య ఉత్తరం రాశాడే!” అన్నది.

భూభారమంతా మోస్తున్నంత విసుగుతో సుభద్ర, “ఇప్పుడేమిటమ్మా? తరవాత సావకాశంగా చూడకూడదూ?” అంటూ అర్జంటుపనిమీద వెళ్ళి పోయింది.

ఆరాత్రి భోజనాలయాయి. విస్తళ్ళలో ఎవరిచిత్తం వచ్చినంత వారు పాశేళారు. కొడుకుదగ్గిర్నంచీ ఉత్తరంవచ్చినతరవాత వెంకాయమ్మ గుక్కెడు మంచినీళ్ళు తాగలేదు అందరుభోజనాలూఅయి పనివాళ్ళు వెళ్ళిపోయే సరికి రాత్రిపదకొండయింది. వెంకాయమ్మ ఇంకాభోంచెయ్యలేదు భోంచేశావా అని అడిగినవారులేరు.

వెంకాయమ్మ వంటఇంటిలోకిపోయింది. ఇంకోసమారాధనకు సరి పోయే పదార్థాలు మిగిలిపోయాయి. ఒక అరిటాకువేసుకుని పట్టెడన్నం పెట్టు కొని భోజనానికి కూచుంది. ముద్ద దిగలేదు. “ఏపాటు తప్పినా సాపాటు తప్పదు,” అంటూ బలవంతాన రెండుముద్దలు మింగిందో లేదో వాంతి అయి పోయింది.

వెంకాయమ్మకు ఏదో గొప్ప ఆలోచన తట్టింది. ఒకపెద్ద గిన్నెతీసి దానినిండా అన్నమూ, కూరలూ, పిండివంటలూ, పచ్చళ్ళూ కుక్కిపెట్టింది. దానిపైన ఆకుకప్పి వాసెనకట్టింది.

అది పట్టుకుని అర్ధరాత్రివేళ బయలుదేరింది—కొడుకు ఇంటికి !